

ಶ್ರೀ ಎಚ್. ಗಂಗಾಧರನ್.—ಬುಟ್ಟಿಗಳನ್ನು ತಲೆಯಮೇಲೆ ಹೂತ್ರಿ ಜನಸಂದಣಿಯ ಸಮಯದಲ್ಲಿ ಬೇರೆಯವರು ಹಣ್ಣುಗಳನ್ನು ಕೇಳಿದಾಗ ಅವರು ಒಂದು ಕಡೆ ಕುಳಿತುಕೊಂಡು ಹಣ್ಣು ಎಣಿಸಿ ಕೊಡುವಂತಹವರ ಮೇಲೆ ಜುಲ್ಮಾನೆ ಹಾಕಿದ್ದಾರೆ, ಅದು ತಮ್ಮ ಗಮನಕ್ಕೆ ಬಂದಿಲ್ಲವೇ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ನಮ್ಮ ಗಮನಕ್ಕೆ ಬಂದಿರುವುದು, ರಸ್ತೆಯ ಬದಿಯಲ್ಲಿ ಕುಳಿತು, ಫುಟ್‌ಪಾತ್‌ನಲ್ಲಿ ಕುಳಿತು ತೊಂದರೆ ಉಂಟುಮಾಡತಕ್ಕವರ ವಿರುದ್ಧ ಮೊಕದ್ದಮೆ ಹೂಡಿದೆ. ಈಗ ಬೇರೆ ಕಡೆಗಳಲ್ಲಿ ಮೂಡಿದಂತೆ ಮೈಸೂರಿನ ಆಶೋಕಪುರಂ, ವಿದ್ಯಾರಣ್ಯಪುರಂ, ಚಾಮರಾಜ ಡಬ್ಬಲ್ ರೋಡ್ ಈ ಕಡೆಗಳಲ್ಲಿ ಎತ್ತರವಾಗಿ ಗೋಡೆ ಕಟ್ಟಿ ಅದರ ಮೇಲೆ ಇಟ್ಟುಕೊಂಡು ಪ್ಯಾಪಾರ ಮಾಡುವ ವ್ಯವಸ್ಥೆ ಮಾಡುತ್ತಿದ್ದವೆ.

ಶ್ರೀ ಎಚ್. ಗಂಗಾಧರನ್.—ಸ್ವಾಮಿ ಇದಕ್ಕೆ ಎಷ್ಟು ರೂಪಾಯಿಗಳ ಅಂದಾಜು ತಯಾರು ಮಾಡಿದ್ದೀರಾ? ಮತ್ತು ಎಷ್ಟು ದಿವಸದಲ್ಲಿ ಅದನ್ನು ಮುಗಿಸುತ್ತೀರಾ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಇದರ ಅಂದಾಜು ಎಷ್ಟು ಎನ್ನುವ ಬಗ್ಗೆ ನನ್ನಲ್ಲಿ ಈಗ ವಿವರ ಇಲ್ಲ. ಈಗಾಗಲೇ ಆಶೋಕ ಸರ್ಕಲ್ ರಸ್ತೆ ಭಾಗದಲ್ಲಿ, ವಿದ್ಯಾರಣ್ಯ ಎರಡನೇ ಪ್ರಮುಖ ರಸ್ತೆ ಭಾಗದಲ್ಲಿ ಎತ್ತರವಾಗಿ ಕಟ್ಟಡ ಕಟ್ಟುವ ಕೆಲಸ ಮಾಡುತ್ತಿದ್ದಾರೆ. ಜೊತೆಗೆ ಪಾಣಿವಿಲಾಸ್ ಮಾರ್ಕೆಟ್, ಮಂಡಿ ಮಾರ್ಕೆಟ್ ಸ್ಥಳಗಳಲ್ಲಿ ಸಹ ಕಟ್ಟಿಸುವ ವಿರ್ವಾಟು ಮಾಡುತ್ತಿದ್ದಾರೆ.

ಶ್ರೀ ಎಚ್. ಗಂಗಾಧರನ್.—ನಂದಿ ಸ್ಕ್ವೇರ್, ದೇವರಾಜ ಮಾರ್ಕೆಟ್ ಪ್ರದೇಶಗಳಲ್ಲಿಯೂ ಮಾಡಿಸುತ್ತೀರಾ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಪರಿಶೀಲನೆ ಮಾಡೋಣ.

ಅಧ್ಯಕ್ಷರು.—ಶ್ರೀ ಕಾಳಮರಿಗೌಡರ ಪ್ರಶ್ನೆ ನಂ. ೪೯೧ನ್ನು ಶ್ರೀ ಎಚ್. ಗಂಗಾಧರನ್ ಅವರೂ ಕೇಳಬಹುದು.

Generation, consumption and theft of electricity in the State.

491. SRI H. GANGADHARAN (Krishnaraja) [On behalf of SRI K. S. KALAMARI GOWDA (Periyapatna)].—Will the Minister of State for information and Youth Services be pleased to state.—

(a) what is the quantity of electricity generated in Karnataka State;

(b) how much electricity is supplied to each District;

(c) out of that how much is being consumed in each district by Industries, Urban and rural domestic and irrigation;

(d) what is the quantity of theft of electricity in each district?

SRI K. H. SRINIVASA (Minister of State for Information and Youth Services).—

(a) 4548 Million Units.

(b) & (c) State Electricity Board's Divisionwise details for the year 1977-78 statement laid on the Table since revenue districtwise details are not available.

(d) Karnataka Electricity Board's. Circlewise theft of energy detected during 1977-78 noted below as districtwise figures are not available.

(1) Bangalore Circle	...	1,42,809	Units
(2) Tumkur Circle	...	48,367	,,
(3) Mysore Circle	...	1,24,812	,,
(4) Hubli Circle	...	1,37,900	,,
(5) Shimoga Circle	...	1,46,060	,,
(6) Gulbarga Circle	...	3,07,249	,,
(7) Munirabad Circle	...	82	,,

ಶ್ರೀ ಎಚ್. ಗಂಗಾಧರನ್.—ಸ್ವಾಮಿ, ತಮ್ಮ ಉತ್ತರದಲ್ಲಿ ವಲಯವಾರು ಎಷ್ಟು ಯೂನಿಟ್ಸ್ ಕಳ್ಳತನವಾಗಿದೆ ಎಂದು ಕೊಟ್ಟಿದ್ದೀರಿ. ಇಂಡಸ್ಟ್ರಿಯಲ್ ಸೆಕ್ಟರ್‌ನಲ್ಲಿ ಎಷ್ಟಾಗಿದೆ, ಅಗ್ರಿಕಲ್ಚರಲ್ ಸೆಕ್ಟರ್‌ನಲ್ಲಿ ಎಷ್ಟಾಗಿದೆ, ಕನ್ಸಮರ್ಷನ್ ಫಾರ್ ದಿ ಹೌಸ್‌ಸ್ ವಿಭಾಗದಲ್ಲಿ ಎಷ್ಟು ಕಳ್ಳತನ ಆಗಿದೆ. ಇದರ ಬಗ್ಗೆ ಬ್ರೇಕ್ ಅಪ್ ತಿಳಿಸುತ್ತೀರಾ ?

ಶ್ರೀ ಕೆ. ಹೆಚ್. ಶ್ರೀನಿವಾಸನ್.—ಬ್ರೇಕ್ ಅಪ್ ಕೊಡಲಿಕ್ಕೆ ಆಗುವುದಿಲ್ಲ. ಡಿವಿಜನ್‌ವೈಸ್ ಎಷ್ಟು ಕಳ್ಳತನವಾಗಿದೆ ಎಂದು ಇಲ್ಲಿ ವಿವರ ಇದೆ.

ಶ್ರೀ ಎಚ್. ಗಂಗಾಧರನ್.—ದುಡ್ಡಿನ ಲೆಕ್ಕದಲ್ಲಿ ಎಷ್ಟು ನಷ್ಟವಾಗಿದೆ ತಿಳಿಸುತ್ತೀರಾ ?

ಶ್ರೀ ಕೆ. ಹೆಚ್. ಶ್ರೀನಿವಾಸನ್.—೧೯೭೭-೭೮ನೇ ಸಾಲಿನಲ್ಲಿ ಒಟ್ಟು ೨೭೦ ಪ್ರಕರಣಗಳಿಂದ ೪,೭೧,೮೭೦ ರೂಪಾಯಿ ನಷ್ಟವಾಗಿದೆ.

ಶ್ರೀ ಎಚ್. ಗಂಗಾಧರನ್.—ಸ್ವಾಮಿ, ಈಗ ಡಿವಿಜನ್‌ವೈಸ್ ವಿವರಗಳನ್ನು ಕೊಟ್ಟಿದ್ದೀರಾ. ಈಗ ಕೈಗಾರಿಕೆಗಳಿಗೆ ೩೦೦೭.೫೬೧ ಮಿಲಿಯನ್ ಯೂನಿಟ್ಸ್, ಇರಿಗೇಷನ್ ಕೇವಲ ೩೬೭.೮೨೪ ಮಿಲಿಯನ್ ಯೂನಿಟ್ಸ್ ಕೊಟ್ಟಿದ್ದೀರಿ. ಇವೊತ್ತು ದೇಶದಲ್ಲಿ ವ್ಯವಸಾಯ ಹೆಚ್ಚಾಗಿರುವುದರಿಂದ ಇರಿಗೇಷನ್‌ಗೆ ಹೆಚ್ಚು ಪವರ್ ಕೊಡುವುದಕ್ಕೆ ಏತಕ್ಕೆ ಪ್ರಯತ್ನ ಮಾಡಲಿಲ್ಲ. ತಾವು ಕೊಟ್ಟಿರತಕ್ಕದ್ದು ಇರಿಗೇಷನ್‌ಗೆ ಬಹಳ ಕಡಿಮೆ ಇದೆ. ಇರಿಗೇಷನ್‌ಗಾಗಿ ಹೆಚ್ಚು ಪವರ್‌ನ್ನು ಪೂರೈಸುವುದಕ್ಕೆ ಏನು ತೊಂದರೆಯಾಗಿದೆ.

ಶ್ರೀ ಕೆ. ಹೆಚ್. ಶ್ರೀನಿವಾಸನ್.—ವ್ಯವಸಾಯಕ್ಕೆ ಎಷ್ಟೆಷ್ಟು ಬೇಡಿಕೆ ಬಂದಿದೆ ಅಷ್ಟು ಪೂರೈಸುವುದಕ್ಕೆ ಪ್ರಯತ್ನ ಪಡುತ್ತಿದ್ದೇವೆ. ಕಳೆದ ವರ್ಷ ನಾವು ಇಟ್ಟುಕೊಂಡಿದ್ದ ಗುರಿಗಿಂತಲೂ ಕೂಡ ಒಂದು ಸಾವಿರ ಹೆಚ್ಚು ಪಂಪುಸೆಟ್‌ಗಳಿಗೆ ವಿದ್ಯುತ್ ಪೂರೈಕೆ ಮಾಡಿದ್ದೇವೆ. ಈ ವರ್ಷ ೨೦ ಸಾವಿರ ಪಂಪು ಸೆಟ್‌ಗಳಿಗೆ ವಿದ್ಯುತ್ ಪೂರೈಕೆ ಮಾಡುವ ಉದ್ದೇಶ ಹೊಂದಿದ್ದೇವೆ. ಇಂಡಸ್ಟ್ರೀಸ್‌ಗೆ ಕೊಟ್ಟು ವ್ಯವಸಾಯಕ್ಕೆ ಕೊಡುವುದಿಲ್ಲ ಎನ್ನುವ ಪ್ರಶ್ನೆಯೇ ಇಲ್ಲ. ವ್ಯವಸಾಯಕ್ಕೆ ಎಷ್ಟು ಹೆಚ್ಚು ಕೊಡಲಿಕ್ಕೆ ಸಾಧ್ಯ ಇದೆ ಅಷ್ಟನ್ನು ಕೊಡುತ್ತೇವೆ. ಆದರೆ ಅದರ ಬಳಕೆ ನಿಧಾನವಾಗಿ ಹೋಗುತ್ತಿದೆ. ಇವೊತ್ತು ಒಂದು ಪಂಪುಸೆಟ್ ಕೊಡಬೇಕಾದರೆ ಲೈನ್ ಹಾಕಬೇಕು, ಅದು ಬೇರೆ ಬೇರೆ ಕಡೆ ಇರುತ್ತದೆ. ಒಂದೇ ಕಡೆ ಬೇಡಿಕೆ ಇರುವುದಿಲ್ಲ. ಅದೇ ಇಂಡಸ್ಟ್ರೀಸ್‌ಗಳು ಬಂದರೆ ಲಕ್ಷಗಟ್ಟಲೆ ಯೂನಿಟ್ಸ್ ತೆಗೆದುಕೊಳ್ಳುತ್ತಾರೆ. ಪಂಪುಸೆಟ್‌ಗಳಲ್ಲಿ ಈ ರೀತಿ ಆಗುವುದಿಲ್ಲ. ಅದಕಾರಣ ಅದಕ್ಕೂ ಇದಕ್ಕೂ ಅಷ್ಟು ವ್ಯತ್ಯಾಸ ಕಂಡುಬರುತ್ತದೆ.

ಶ್ರೀ ಹೆಚ್. ಗಂಗಾಧರನ್.—ಕಳ್ಳತನವಾಗುವುದಕ್ಕೆ ಕಾರಣ ಏನು ಎಂದು ಹೇಳುವುದಕ್ಕೆ ಸಾಧ್ಯವೇ ? ಇದಕ್ಕೆ ಸಂಬಂಧಪಟ್ಟಂತೆ ಮೊಕದ್ದಮೆಗಳು ಏನಾದರೂ ನಡೆಯುತ್ತಿವೆಯೇ ? ಕಳ್ಳತನಗಳು ನಡೆಯುವುದಕ್ಕೆ ಇಲಾಖಾ ಅಧಿಕಾರಿಗಳು ಶರೀಕಾಗಿ, ಕೈಗಾರಿಕೆಗಳವರಿಂದ ಹಣ ತೆಗೆದುಕೊಳ್ಳುವಂತಾದ್ದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಕೆ. ಹೆಚ್. ಶ್ರೀನಿವಾಸನ್.—ಕಳ್ಳತನಕ್ಕೆ ಕಾರಣ ಏನು ಅಂದರೆ, ಅಪ್ರಮಾಣಿಕ ತನದಿಂದ ಲಾಭ ಮಾಡಬಹುದೆಂಬ ಕಾರಣ. ಕಳ್ಳತನದ ಬಗ್ಗೆ ಪತ್ತೆಮಾಡಲು ವಿದ್ಯುಚ್ಛಕ್ತಿ ಮಂಡಲಿಯಲ್ಲಿ ಒಬ್ಬ ಸೂಪರಿಂಟೆಂಡೆಂಟ್ ಅಫ್ ಫೋಲಿಸ್ ಅಧಿಕಾರಿಯ ನೇತೃತ್ವದಲ್ಲಿ ಒಂದು ವಿಜೆಲೆನ್ಸ್ ಸೆಲ್ ಇದೆ. ಡಿವಿ

ಜನಲ್ ಲೆನಲ್‌ನಲ್ಲಿ ವಿಜಿಲೆನ್ಸ್ ಸ್ಥಾಪಿಸಿ ಇದೆ. ಸಾಧಾರಣವಾಗಿ ಈ ಸ್ವಾಸ್ಥ್ಯ ಕಳ್ಳತನ ಪ್ರಕರಣಗಳನ್ನು ಪತ್ತೆ ಹಚ್ಚುತ್ತದೆ. ೧೯೭೭-೭೮ರಲ್ಲಿ ೨೭೦ ಪ್ರಕರಣಗಳನ್ನು ಪತ್ತೆ ಹಚ್ಚಿದ್ದಾರೆ. ದಂಡ ಹಾಕುವುದಲ್ಲದೆ, ನ್ಯಾಯಾಲಯಗಳಲ್ಲಿ ಮೊಕದ್ದಮೆ ಕೂಡ ನಡೆಯುತ್ತಿವೆ. ಅಧಿಕಾರಿಗಳು ಶರೀರಾಗರ ತಕ್ಕ ಸಂದರ್ಭದಲ್ಲಿ ಅಧಿಕಾರಿಗಳ ಮೇಲೆ ಕ್ರಮ ಜರುಗಿಸಲಾಗಿದೆ.

SRI PRABHAKAR TELKAR.—Has it come to the notice of the Government that in some cases without giving notice or drawing panchanama the officials have disconnected power? I have already brought to the notice of the Hon. Minister that in one case instead of asking the party to pay Rs. 250/- they have charged penalty of Rs. 4,000. Some of the agriculturists who have only 2½ acres of land have been put to loss. May I know whether a direction will be given to the officials to take proper action in this regard?

SRI K. H. SRINIVAS.—This is regarding a particular case which the hon. Member has brought to my notice and I have asked the concerned officer to immediately give me a report. On the basis of the report if I find that there is any irregularity or illegal action taken by the officers, then I will certainly give necessary directions.

ಶ್ರೀ ಬಿ. ಎಂ. ಲಕ್ಷ್ಮಣಯ್ಯ.—ಕರ್ನಾಟಕ ರಾಜ್ಯದಲ್ಲಿ ಲಿಖಿತ ಮಿಲಿಯನ್ ಯೂನಿಟ್ಸ್ ವಿದ್ಯುತ್ ಉತ್ಪನ್ನವಾಗುತ್ತದೆಂದು ಹೇಳಿದ್ದೀರಿ. ಕರ್ನಾಟಕ ರಾಜ್ಯಕ್ಕೆ ಎಷ್ಟು ವಿದ್ಯುಚ್ಛಕ್ತಿ ಬೇಕು?

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಸುಮಾರು ೮ ಸಾವಿರ ಚಿಲ್ಲರೆ ಮಿಲಿಯನ್ ಯೂನಿಟ್ಸ್ ಬೇಕಾಗುತ್ತದೆ.

Vacant Teachers posts in Kunigal and Pavagada Taluks

584. **SRI G. S. SHIVANANJAPPA (Bellavi).**—Will the Minister for Education be pleased to state:—

(a) the number of posts of teachers vacant in Kunigal and Pavagada taluks;

(b) whether Government is aware that students are being put to hardship for want of teachers in the said talukas?

SRI B. SUBBAYYA SHETTY (Minister for Education).—

(a) Kunigal Taluk 85, Pavagada Taluk 64.

(b) Yes.

ಶ್ರೀ ಜಿ. ಎಸ್. ಶಿವನಂಜಪ್ಪ.—ಸ್ವಾಮಿ, ನನ್ನ (ಅ) ಪ್ರಶ್ನೆಗೆ ಉತ್ತರ ಹೌದು ಅಂತ ಹೇಳಿದ್ದೀರಿ? ಶಾಲೆಗಳು ಪ್ರಾರಂಭವಾಗಿ ೩-೪ ತಿಂಗಳಾಗಿದೆ. ಉಪಾಧ್ಯಾಯರ ಕೊರತೆಯನ್ನು ಇನ್ನು ಯಾವಾಗ ಸರಿಪಡಿಸುತ್ತೀರಿ?

ಶ್ರೀ ಬಿ. ಸುಬ್ಬಯ್ಯ ಶೆಟ್ಟಿ.—ಈ ಮಾನ್ಯ ಸಭೆಯಲ್ಲಿ ಈಗಾಗಲೇ ಹೇಳಿದ್ದೇನೆ. ಏನೆಂದರೆ, ಆದಷ್ಟು ಶೀಘ್ರವಾಗಿ ಖಾಲಿ ಇರತಕ್ಕ ಉಪಾಧ್ಯಾಯರ ಜಾಗಗಳನ್ನು ತುಂಬಲಾಗುವುದೆಂದು;